

സംസ്ഥാനത്തെ സ്വകാര്യ എയ്ഡഡ് ആർട്സ് & സയൻസ്/ അറബിക്/ ബി.എഡ്. കോളേജുകളിൽ അസിസ്റ്റന്റ് പ്രൊഫസർ നിയമനവുമായി ബന്ധപ്പെട്ട് സർവ്വകലാശാല സ്റ്റാറ്റ്യൂട്ടുകളിൽ വ്യവസ്ഥ ചെയ്യുംപ്രകാരം ഓപ്പൺ/കമ്മ്യൂണിറ്റി ഒഴിവുകളിൽ 50:50 അനുപാതം പാലിച്ചാണ് നിയമനം നടത്തുന്നത്. ഇവിടെ കമ്മ്യൂണിറ്റി മെറിറ്റ് എന്നത് പ്രസ്തുത കോളേജിൽപ്പെടുന്ന വിദ്യാഭ്യാസ ഏജൻസിയുമായി ബന്ധപ്പെട്ട കമ്മ്യൂണിറ്റിയെയാണ് സൂചിപ്പിക്കുന്നത്. ഇതല്ലാതെ എയ്ഡഡ് കോളേജുകളിൽ നിയമനത്തിനായി ജാതി സംവരണം സംബന്ധിച്ച് സർവ്വകലാശാല ആക്ടിലും സ്റ്റാറ്റ്യൂട്ടിലും വ്യവസ്ഥ ചെയ്തിട്ടില്ല. എന്നാൽ സ്വകാര്യ എയ്ഡഡ് ആർട്സ് & സയൻസ്/ അറബിക്/ബി.എഡ്. കോളേജുകളിൽ ഭിന്നശേഷിക്കാർക്ക് 4% സംവരണം ഏർപ്പെടുത്തിക്കൊണ്ട് 15-2-2021-ലെ സ.ഉ.(കെ) 96/2021/ഉവിവ പ്രകാരം ഉത്തരവായിട്ടുണ്ട്.

(ഡി) ഇല്ലെങ്കിൽ സർക്കാർ ശമ്പളം നൽകുന്ന പ്രസ്തുത സ്ഥാപനങ്ങളിലെ നിയമനങ്ങളെല്ലാം സംവരണതത്വം പാലിച്ചുകൊണ്ടുള്ളതാക്കാൻ നടപടി സ്വീകരിക്കുമോ?

കേരളത്തിലെ എയ്ഡഡ് ആർട്സ് & സയൻസ് കോളേജുകളിൽ പട്ടികജാതി-പട്ടികവർഗ്ഗ വിഭാഗത്തിൽപ്പെടുന്ന ഉദ്യോഗാർത്ഥികൾക്ക് സംവരണം അനുവദിച്ചു നൽകണമെന്ന ബഹു. ഹൈക്കോടതിയുടെ 25-5-2015-ലെ വിധി ന്യായത്തിനെതിരെ ഏതാനും എയ്ഡഡ് കോളേജ് മാനേജ്മെന്റുകൾ ഫയൽ ചെയ്ത റിട്ട് അപ്പീലുകളിന്മേൽ പുറപ്പെടുവിച്ച 21-12-2017-ലെ വിധിന്യായം മാനേജ്മെന്റുകൾക്ക് അനുകൂലമായിരുന്നു. എയ്ഡഡ് കോളേജുകളിൽ അധ്യാപക-അനധ്യാപക നിയമനത്തിൽ പട്ടികജാതി-പട്ടികവർഗ്ഗ സംവരണം ഏർപ്പെടുത്തുക എന്ന സർക്കാർ നയത്തിന്റെ ഭാഗമായി 21-12-2017-ലെ വിധിക്കെതിരെ അപ്പീൽ ഫയൽ ചെയ്യുവാൻ 26-12-2017-ലെ മന്ത്രിസഭായോഗം തീരുമാനിച്ചതിന്റെ അടിസ്ഥാനത്തിൽ ബഹു. സുപ്രീംകോടതി മുന്മാകെ എസ്.എൽ.പി. (സി)9975/18 നമ്പരായി എസ്.എൽ.പി. ഫയൽ ചെയ്തിട്ടുള്ളതും ആയതിന്മേൽ വാദം നടന്നു വരികയുമാണ്.

#### സംസ്ഥാനത്തെ സർവ്വകലാശാലകളിലെ അധ്യാപക നിയമനം

107(2827) ശ്രീ. ടി. സിദ്ദിഖ്: താഴെക്കാണുന്ന ചോദ്യങ്ങൾക്ക് ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ സർവ്വകലാശാലകളിലെ അധ്യാപക നിയമനങ്ങൾ പബ്ലിക് സർവ്വീസ് കമ്മീഷൻ വിടുമ്പതിനും ഇത്തരം ഒഴിവുകൾ യഥാസമയം റിപ്പോർട്ട് ചെയ്യുന്നതിനുംവേണ്ടി എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

സംസ്ഥാനത്തെ സർവ്വകലാശാലകളുമായി അഫിലിയേറ്റ് ചെയ്തിട്ടുള്ള സ്വാശ്രയ കോളേജുകളിലെ അധ്യാപക-അനധ്യാപക ജീവനക്കാരുടെ സേവന-വേതന വ്യവസ്ഥകൾ ക്രമപ്പെടുത്തുന്നതിന് സർക്കാർ ഓർഡിനൻസ് (2021-ലെ 51) പുറപ്പെടുവിച്ചിട്ടുണ്ട്.

(ബി) സർവ്വകലാശാലയിലെ അധ്യാപക നിയമനങ്ങളിൽ സംവരണം ഉറപ്പുവരുത്തുന്നതിനായി എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

അതത് സർവ്വകലാശാലകളിലെ സ്റ്റാറ്റൂട്ടിന് വിധേയമായി കെ.എസ്. & എസ്.എസ്.ആർ. 14-17 പ്രകാരം 100 പോയിന്റ് സംവരണക്രമം പാലിച്ചാണ് അധ്യാപക നിയമനങ്ങൾ നടത്താറുള്ളത്.

(സി) എയ്ഡഡ് കോളേജുകളിലെ അധ്യാപക നിയമനത്തിൽ സംവരണം പാലിക്കുന്നുണ്ടോ; ഇല്ലെങ്കിൽ ഇത്തരം കോളേജുകളിലെ അധ്യാപക നിയമനത്തിൽ സംവരണം ഉറപ്പ് വരുത്തുന്നതിനായി സ്വീകരിച്ച നടപടികൾ എന്തെല്ലാമാണെന്ന് വിശദമാക്കാമോ?

സംസ്ഥാനത്തെ സ്വകാര്യ എയ്ഡഡ് ആർട്സ് & സയൻസ്/ അറബിക്/ ബി.എഡ്. കോളേജുകളിൽ അസിസ്റ്റന്റ് പ്രൊഫസർ നിയമനവുമായി ബന്ധപ്പെട്ട് സർവ്വകലാശാല സ്റ്റാറ്റൂട്ടുകളിൽ വ്യവസ്ഥ ചെയ്യുംപ്രകാരം ഓപ്പൺ/കമ്മ്യൂണിറ്റി ഒഴിവുകളിൽ 50:50 അനുപാതം പാലിച്ചാണ് നിയമനം നടത്തുന്നത്. ഇവിടെ കമ്മ്യൂണിറ്റി മെറിറ്റ് എന്നത് പ്രസ്തുത കോളേജുൾപ്പെടുന്ന വിദ്യാഭ്യാസ ഏജൻസിയുമായി ബന്ധപ്പെട്ട കമ്മ്യൂണിറ്റിയെയാണ് സൂചിപ്പിക്കുന്നത്. ഇതല്ലാതെ എയ്ഡഡ് കോളേജുകളിൽ നിയമനത്തിനായി ജാതി സംവരണം സംബന്ധിച്ച് സർവ്വകലാശാല ആകൃതം സ്റ്റാറ്റൂട്ടിലും വ്യവസ്ഥ ചെയ്തിട്ടില്ല. സ്വകാര്യ എയ്ഡഡ് ആർട്സ് & സയൻസ്/അറബിക്/ബി.എഡ്. കോളേജുകളിൽ ഭിന്നശേഷിക്കാർക്ക് 4% സംവരണം ഏർപ്പെടുത്തിക്കൊണ്ട് 15-2-2021-ലെ സ.ഉ.(കെ) 96/2021/ഉ.വി.വ. പ്രകാരം ഉത്തരവായിട്ടുണ്ട്. കേരളത്തിലെ എയ്ഡഡ് ആർട്സ് & സയൻസ് കോളേജുകളിൽ പട്ടികജാതി-പട്ടികവർഗ്ഗ വിഭാഗത്തിൽപ്പെടുന്ന ഉദ്യോഗാർത്ഥികൾക്ക് സംവരണം അനുവദിച്ചു നൽകണമെന്ന ബഹു. ഹൈക്കോടതിയുടെ 25-5-2015-ലെ വിധി ന്യായത്തിനെതിരെ ഏതാനും എയ്ഡഡ് കോളേജ് മാനേജ്മെന്റുകൾ ഫയൽ ചെയ്ത റിട്ട് അപ്പീലുകളിന്മേൽ പുറപ്പെടുവിച്ച 21-12-2017-ലെ വിധിന്യായം മാനേജ്മെന്റുകൾക്ക് അനുകൂലമായിരുന്നു. എയ്ഡഡ് കോളേജുകളിൽ അധ്യാപക-

അനധ്യാപക നിയമനത്തിൽ പട്ടികജാതി-പട്ടിക വർഗ്ഗ സംവരണം ഏർപ്പെടുത്തുക എന്ന സർക്കാർ നയത്തിന്റെ ഭാഗമായി 21-12-2017-ലെ വിധിക്കെതിരെ അപ്പീൽ ഫയൽ ചെയ്യുവാൻ 26-12-2017-ലെ മന്ത്രിസഭായോഗം തീരുമാനിച്ചതിന്റെ അടിസ്ഥാനത്തിൽ ബഹു. സുപ്രീം കോടതി മുമ്പാകെ എസ്.എൽ.പി. (സി) 9975/18 നമ്പരായി എസ്.എൽ.പി ഫയൽ ചെയ്തിട്ടുണ്ട്.

(ഡി) കേരളത്തിലെ ഓപ്പൺ യൂണിവേഴ്സിറ്റികളിൽ വിവിധ കോഴ്സുകൾക്ക് അനുമതി നൽകുന്നതിന് എന്തെങ്കിലും കാലതാമസം നേരിടുന്നുണ്ടോ; വിശദാംശങ്ങൾ ലഭ്യമാക്കാമോ?

യു.ജി.സി.-യുടെ കീഴിലുള്ള ഡിസ്റ്റൻസ് എഡ്യൂക്കേഷൻ ബ്യൂറോയുടെ അനുമതി ലഭ്യമാകുന്ന മുറയ്ക്ക് ശ്രീനാരായണഗുരു ഓപ്പൺ സർവ്വകലാശാലയിൽ യു.ജി., പി.ജി. കോഴ്സുകൾ ആരംഭിക്കുവാൻ കഴിയുന്നതാണ്.

#### സി-ആപ്റ്റിലെ ജീവനക്കാർക്ക് ശമ്പള പരിഷ്കരണം

108(2828) ശ്രീ. എൽദോസ് പി. കുറുപ്പിള്ളിൽ: താഴെക്കാണുന്ന ചോദ്യങ്ങൾക്ക് ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സി-ആപ്റ്റിലെ ജീവനക്കാർക്ക് ഇപ്പോൾ നൽകുന്നത് എത്രമാത്രെ ശമ്പള പരിഷ്കരണം അനുസരിച്ചുള്ള ശമ്പളമാണെന്ന് അറിയിക്കാമോ?

സി-ആപ്റ്റിലെ ജീവനക്കാർക്ക് ഇപ്പോൾ 9-ാം ശമ്പള പരിഷ്കരണ പ്രകാരമുള്ള ശമ്പളമാണ് നൽകിവരുന്നത്.

(ബി) ഇനി എത്ര ശമ്പള പരിഷ്കരണം നടപ്പിലാക്കാനുണ്ട്; കാലതാമസത്തിനുള്ള കാരണമെന്തെന്ന് വ്യക്തമാക്കാമോ?

സംസ്ഥാന സർക്കാർ ജീവനക്കാർക്കും അധ്യാപകർക്കും ഇപ്പോൾ 11-ാം ശമ്പള പരിഷ്കരണം സർക്കാർ നടപ്പിലാക്കിയിട്ടുണ്ട്. എന്നാൽ, സി-ആപ്റ്റിലെ ജീവനക്കാർക്ക് 10-ാം ശമ്പളപരിഷ്കരണം 26-2-2021-ലെ G.O(Ms)No: 152/ 2021/HEDN തീയതി, പ്രകാരം സർക്കാർ തത്വത്തിൽ അംഗീകരിച്ച് ഉത്തരവായിട്ടുണ്ട്. ആയത് നടപ്പിലാക്കുന്നതിനുള്ള അവസാനഘട്ട നടപടികൾ പൂർത്തിയായിവരുന്നു. സി-ആപ്റ്റിലെ സാമ്പത്തിക പരിമിതിമൂലമാണ് ശമ്പള പരിഷ്കരണം യഥാസമയങ്ങളിൽ നടപ്പിലാക്കാൻ കാലതാമസമുണ്ടാകുന്നത്.